

# मा के आली रंगा

माँ के आली रंगा ॥  
आली रंगा फुलवा चुने भाई लंगूर... ॥  
फुलवा के मधुर सुहागे हो माँ,  
माँ के आली रंगा ....

कुकर बासत निकले भइया लंगुरे..  
फुलवा टोरन बर जाये हो माँ ॥  
सनन सनन पुरवाई चले..  
सुरती के लहर जगाये हो माँ ॥  
कुहके कारी कोयलिया, बोले मीठ बतिया ।  
भगति रहस छलकाये हो माँ....

महर महर महके बन बागीया..  
लंगूर के मन हरसाये हो माँ ॥  
आली आली फुलवा चुनन लागे..  
सगरो झपुलिया भराये हो माँ ॥  
गैदा केकती केंवरा ,लाली दसमत मोंगरा ।  
किसम किसम के रहाये हो माँ....

पंचरंग फुलवा के हार गुथे..  
मईया ला लाने पहिराये हो माँ ॥  
फुलवा के शोभा बढ निक लागे..  
दाई चरन संग पाये हो माँ ॥

आँखी आँखी झूले, गऊतम कइसे भूले ।  
मोहनी मूरत तोरे भाये हो माँ....

माँ के आली रंगा ॥  
आली रंगा फुलवा चुने भाई लंगुर... ॥  
फुलवा के मधुर सुहागे हो माँ sss..□  
माँ के आली रंगा....

गायक- दिनेश बागबाहरा  
संगीतकार-सेवक राम एवं अमर सेन्द्रे  
श्री गुरुदेव तारा सिंह चौहान  
रचनाकार- शेषनारायण "गौतम"

स्व : रामाधिन उस्ताद सेवा मंडली भीम नगर अश्वनी नगर रायपुर

Source:

<https://www.bharattemples.com/maa-ke-aali-ranga-fulwa-chune-bhai-langoor/>



# Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhKzSUD-Lt9Tw>